



Regionun lideri, global proseslərin fəal iştirakçısı

Azərbaycan öz qətiyyətli və müstəqil siyasəti ilə müasir dünya nizamına mühüm töhfələr verir

Azərbaycan beynəlxalq əhəmiyyətli çağırışları, baş verən global proseslərin müsbət yöndə gedişatına təsir göstərəcək aktiv və effektiv fəaliyyəti ilə dünyada diqqət çəkir. Dörd il ərzində ölkəmizin dünyada BMT Baş Assambleyasından sonra ən böyük beynəlxalq təsisat olan Qoşulmama Hərəkatına (QH) uğurla sədrlik etməsi, müvəffəqiyyətlə evsahibliyi etdiyi beynəlxalq iqlim sammiti COP29-da bəşəriyyət adına mühüm qərarların qəbul olunması və sair kimi tarixi nailiyyətlər də beynəlxalq ictimaiyyət arasında böyük əks-səda doğurub, təqdirlə qarşılanıb.

Respublikamızın beynəlxalq arenada oynadığı mühüm rol Prezident İlham Əliyevin müəyyənləşdirdiyi inkişaf strategiyasının təzahürü kimi də dəyərləndirilir. Dövlətimizin başçısı tərəfindən həyata keçirilən qətiyyətli siyasət nəticəsində güclü iqtisadi dayaqların formalaşdırılması, daxili sabitliyə və təhlükəsizliyə nail olunması kimi mühüm amillər Azərbaycanın digər ölkələrlə hərtərəfli münasibətlər qurmasına birbaşa zəmin yaradıb.

Qafqazın lider ölkəsi olaraq nəinki bölgədə, eləcə də dünyada daim sülhə töhfələr verən, müharibələrin, münaqişələrin danışıqlar yolu ilə həllinə tərəfdar çıxan Azərbaycana uğurla rəhbərlik edən Prezident İlham Əliyev həm də global barışdırıcılıq missiyası həyata keçirən fenomen şəxsiyyət kimi tanınır.

Azərbaycan irsi

Tolerant, multikultural ölkə olaraq daim sülhü təşviq edən Azərbaycanın sivilizasiyalararası dialoqların baş tutduğu unikal ünvana çevrilməsi də təsadüfi deyil. Eyni zamanda 120 ölkəni birləşdirən mühüm siyasi platforma olan QH-nin də məhz ölkəmizin sədrliyi dövründə özünün ən uğurlu dövrünü yaşaması beynəlxalq səviyyədə etiraf olunan faktdır.

Azərbaycan Qoşulmama Hərəkatına üzv olduğu qısa zamanda həyata keçirdiyi xarici siyasət sayəsində bu təsisat daxilində də böyük nüfuz və etimad qazanıb. 2019-2022-ci illərdə təşkilata sədrliyi dövründə uğurlu fəaliyyəti və ona olan yüksək etimadın nəticəsi olaraq Hərəkata üzv ölkələrin yekdil qərarı ilə Azərbaycanın sədrliyi bir il daha uzadılıb. Sədrlik dövründə Prezident İlham Əliyevin təşəbbüsü ilə təşkilat tərəfindən mühüm global tədbirlər həyata keçirilib, xüsusən QH-nin pandemiya ilə mübarizə tədbirləri beynəlxalq səviyyədə təqdir olunub. Ölkəmiz əksəriyyəti QH-yə üzv olan 80-dən çox ölkəyə ya ikitərəfli qaydada, ya da Ümumdünya Səhiyyə Təşkilatı vasitəsilə COVID-19 ilə bağlı maliyyə və humanitar dəstək göstərüb. ÜST-yə 10 milyon ABŞ dolları məbləğində könüllü töhfə verən Azərbaycan həmçinin beş ölkəni peyvəndlə təmin edib.

"Biz Qoşulmama Hərəkatında yaxşı irs qoyduq. Çünki müəyyən mərhələdə bu hərəkat bir qədər zəifləməyə başlamışdı. Beləliklə, biz yeni dinamika gətirdik. Biz

uğurla yaradılmış Parlament Platforması və Gənclər Platforması yaradılması təşəbbüsü ilə çıxış etdik", - deyərək bu il aprelin 9-da ADA Universitetində keçirilən "Yeni dünya nizamına doğru" mövzusunda beynəlxalq forumda iştirakçıların suallarını cavablandıran zaman Prezident İlham Əliyev vurğuladı ki, beləliklə, bu, Azərbaycanın iki mühüm irsidir və biz Qoşulmama Hərəkatının institusional inkişafı və onun təşkilata potensial transformasiyası istiqamətində fəal işlədik.

Ötən il keçirilən BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası da (COP29) Azərbaycanın "yaşıl gündəliyi"i əsasında formalaşdırıldı desək, yanlışdır. Bakıda keçirilən bu nəhəng konfransı digər COP-lardan fərqləndirən ən mühüm tarixi nailiyyət isə hazırkı uzlaşmayan dünyada yekdilliklə bəşəriyyəti narahat edən məsələlərlə bağlı qərarların qəbul edilməsi oldu. Belə ki, COP29-da Bakı Maliyyə Məqsədi (BMG) barədə razılıq əldə olundu, Paris Sazişinin 6-cı maddəsi tam şəkildə işlək vəziyyətə gətirildi, İtaliya və Zərəş Fondu tam şəkildə institutlaşdırıldı, Bakı Adaptasiya Yol Xəritəsi yaradıldı və iqlimlə bağlı digər vacib qərarlar qəbul edildi.

Yuxarıda sözügedən beynəlxalq forumda dövlətimizin başçısı söylədi: "COP zamanı biz açıq şəkildə bəyan etdik ki, əsas hədəfimiz az inkişaf etmiş ölkələri, ekzistensial təhdidlə üzləşmiş ölkələri dəstəkləmək olacaq. Biz bunu etdik".

İlham Əliyevin barışdırıcılıq missiyası

Ötən dövrdə, eləcə də bu günümüzdə Azərbaycan Prezidenti İlham Əliyevin dünyadakı siyasi qütblər arasındakı gərginliklərin aradan qaldırılmasında birbaşa rol oynaması ilə bağlı kifayət qədər misallar göstərmək, nümunələr çəkmək mümkündür. Məsələn, siyasi əlaqələri korrumpasiya, hətta müharibə səviyyəsinə qədər gəlmiş Türkiyə və Rusiya münasibətləri bir müddət əvvəl məhz Azərbaycanın hər iki ölkə arasında uğurlu vasitəçiliyi sayəsində normallaşmışdı.

Həm Türkiyə, həm də İsrailə yüksək səviyyədə əlaqələri olan Azərbaycan üçün bu iki ölkə arasında münasibətlərin gərgin olması arzuolunmaz deyil. Buna görə

də ölkəmiz siyasi münasibətləri heç də yaxşı olmayan, hətta zaman-zaman gərginləşən Türkiyə ilə İsrail arasında münasibətlərin normallaşması üçün daim çalışıb. Bir müddət əvvəl çox gərgin qarşıdurmada olan bu iki dövlət arasında Azərbaycan barışdırıcı rol oynayır.

Təəssüf ki, hazırda da sözügedən ölkələr arasında soyuq küləklər əsir. Bu mərhələdə də tərəflərin bir-biri ilə danışıqlar aparması, münasibətlərini qaydaya salması üçün məhz Azərbaycan barış missiyası həyata keçirir.

Aprelin 9-da keçirilən "Yeni dünya nizamına doğru" mövzusunda beynəlxalq forumda iştirakçılardan birinin bununla əlaqədar sualını cavablandıran Prezident İlham Əliyev dedi ki, Türkiyə ilə İsrail arasında ilk uğurlu barışıq müəyyən dərəcədə Azərbaycanın vasitəçiliyi ilə əldə olunub. Çünki indi iki ölkə arasında baş verənlər ilk böhran deyil, yaxın keçmişdə ikincidir: "İndi biz bir növ deşavü yaşayırıq. Biz addımlarımızın alqoritmini bilirik. Mən sizi əmin edə bilərəm ki, yardım etməyə çalışmaq üçün söz göstəririk".

Ölkəmizin rəhbəri ümidvar olduğunu bildirdi ki, bu proses normallaşmaya aparacaq: "Dostlarınız arasında pis münasibətlərin olması hər zaman pisdır. Bu, onlar üçün pisdır, bizim üçün pisdır və dünya üçün pisdır. Çünki düşünürəm ki, legitim narahatlıqlara, kifayət qədər yüksək səviyyədə etimadsızlığa baxmayaraq, hələ də normallaşma və qarşılıqlı maraq doğuran sahələr üçün əsas tapmaq olar. Zənnimcə, proses dayanmamalıdır. Azərbaycan prosesə kömək etmək üçün əlində olan hər şeyi edir".

Göründüyü kimi, global proseslərdə aktiv iştirak edən, dünyada müxtəlif katklizmlərin səbəb olduğu fəsadların aradan qaldırılması üçün hərtərəfli dəstək göstərən Azərbaycan konfliktlərin, qarşıdurmaların aradan qaldırılması üçün də hər zaman böyük cəba göstərir.

Şəxsən Prezident İlham Əliyev tərəfindən gerçəkləşdirilən sülh missiyasını ümumilikdə insanlığa xidmət missiyası adlandırmaq olar. Çünki hər hansı nifaqa, münaqişəyə, müharibəyə təkcə iki dövlətə aid problem aspektindən yanaşmaq yanlışdır. Bu, təsirləri bütün dünyaya sırayət edəcək zəncirvari və arzuolunmaz haldır. Məhz Azərbaycan Prezidentinin göstərdiyi səylər sayəsində neçə-neçə bu kimi bəşəriyyəti narahat edən problem aradan qaldırılıb. İlham Əliyevin xoşməramlı, uğurlu siyasəti həm də gərginlikdən normallaşmaya qədəm qoyan ölkələrin liderlərinin Azərbaycan Prezidentinin şəxsiyyətinə olan yüksək etimadının, sayğısının, güvəninə, inamının təzahürüdür.

Yasəmən MUSAYEVA,
"Azərbaycan"

